टी. वी. वैकटेश्वरन्‌ 


छियत्तर साल पहले ।3 मार्च 930 को लॉबेल वेधशाला द्वारा की 
गई सौर मंडल के नवें ग्रह की खोज की घोषणा से जिस 
घटनाचक्र की शुरुआत हुई, उसका पटाक्षेप शायद इस साल 24 
अगस्त को चैकोस्लोवाकिया की राजधानी प्राग में हुआ। उस 
तलाश के इतिहास की एक झलक दी जा रही है इस लेख में। 


| वीं सदी खत्म होने को थी और 

हमारी ग्रहों की सूची में पृथ्वी 
को जोड़कर छह ग्रह मौजूद थे। ।3 मार्च, 
78। को विलियम हशैल द्वारा उस समय 
मौजूद सब से विशाल दूरबीन का प्रयोग 
करते हुए, यूरेनस को संयोगवश खोज 
निकाला। वह घटना अठारहवीं शताब्दी 
के खगोल शास्त्र का सर्वाधिक उत्तेजक 
क्षण था क्‍योंकि तब तक दर्ज इतिहास में 
किसी ने ग्रह की खोज नहीं की थी। पांच 
ग्रह - बुध, शुक्र, मंगल, बृहस्पति और 
शनि नंगी आंखों से आसानी से दिखते थे 

और प्रत्येक छोटी-से-छोटी प्राचीन सभ्यता 
उनको जानती-पहचानती थी। 

एक बार खोज लिए जाने के बाद, 
यूरेनस की कक्षा की गणना करना आसान 
था; पर अफसोस, सौर मंडल में सब 
कुछ व्यवस्थित नहीं था, यूरेनस उच्छृंखल 
व्यवहार कर रहा था। नया ग्रह अंतरिक्ष 
में उस तरह नहीं चल रहा था जैसा खगोल 
शास्त्रियों ने न्‍्यूटन के गुरुत्वाकर्षण नियमों 
के आधार पर गणना की थी। इसने कुछ 
लोगों को न्यूटन के नियमों की सर्वव्यापी 
बैधता पर संदेह करने को प्रोत्साहित किया 

खोज के छियत्तर साल बाद 
अब कुनबे से बाहर 


जबकि दूसरों ने सुझाव दिया कि यूरेनस 
के आगे गुरुत्वीय खींच-तान (29शं(- 
॥0०8| 9८प्रा0०7०१) पैदा करने वाला 
कोई ग्रह हो सकता है। 

अठारहवीं शताब्दी के अंत में फ्रांसीसी 
गणितज्ञ पियरे साइमन द लाप्लास द्वारा 
खोजी गई ए०प्रा०४7० 60% ने अज्ञात 
वस्तुओं से पैदा सूक्ष्म गुरुत्वाकर्षण प्रभावों 
को विश्लेषित करने का औज़ार मुहैया 
करवा दिया था। इसके सहारे पूरे यूरोप 
के खगोल शास्त्री जुट गए यूरेनस के रहस्य 
को सुलझाने में। आखिरकार सन्‌ 845 
में एक युवा गणितज्ञ जॉन काउच एडेम्स 
ने आठवें ग्रह की स्थिति की भविष्यवाणी 
की, लेकिन सब बेकार, क्योंकि इंग्लैंड में 
कोई उसे गंभीरता से लेने को तैयार नहीं 
था। इसी समय फ्रांस के ज्यों जोसेफ 
लेवेरियर ने भी स्वतंत्र रूप से गणनाएं 
करके यही पूर्वानुमान लगाया और बर्लिन 
वेधशाला को जानकारी दी। वेधशाला ने 
अनुमानित स्थान के एक डिग्री के भीतर, 


शैक्षणिक संदर्भ अंक - 55 


नए ग्रह को खोज निकाला, जिसे बाद में 
नेपच्यून नाम दिया गया। 

नेपच्यून की खोज के बाद भी यूरेनस 
की कक्षा और गुरुत्वाकर्षण के नियमों के 
आधार पर निकाले गए उसके पथ में पाया 
जाने वाला अंतर संपूर्णतः दूर नहीं हुआ। 
यही नहीं, नेपच्यून के पथ में भी थोड़ा सा 
भटकाव नज़र आ रहा था। इन सब की 
वजह से यह कयास लगाए जाने लगे थे 
कि शायद नेपच्यून के बाद भी कोई ग्रह 
मौजूद है। 


पर्सिवल लॉवेल और अज्ञात ग्रह 


अमीर बोस्टोनियाई परिवार में जन्मे, 
पर्सिवल लॉवेल की शुरू से ही गणित 
और खगोल शास्त्र में दिलचस्पी थी। अपने 
कैरियर के पहले सत्रह साल व्यापार तथा 
कोरिया में विदेश सचिव के तौर पर 
अमेरिकन कूटनीतिक मिशन में सेवा करने 
में खर्च करने के बाद लॉवेल ने एरिज़ोना 
में एक कामचलाऊ वेधशाला बना दी। 

शुरू में कई साल मंगल पर जीवन के 
लक्षण खोजने में बिताने के बाद लॉवेल ने 
अज्ञात ग्रह को ढूंढने के प्रयास शुरू किए। 
खोजे जा रहे इस नवें ग्रह को उसने '(एक्स- 
ग्रह” का नाम दिया क्योंकि गणितीय परंपरा 
में अज्ञात को एक्स” प्रतीक से दर्शाते हैं। 

इस खोज के लिए लॉवेल ने जो नया 
व नायाब तरीका अपनाया वह कुछ इस 
तरह से था - रात में आसमान के एक 
हिस्से का फोटोग्राफ लेना और कुछ दिनों 
(या सालों) बाद दोबारा उसी हिस्से का 
फोटो लेना, और फिर इन दोनों फोटोग्राफ 
की तुलना करना। इस तरह के दो बार 
खींचे गए चार-चार सौ फोटोग्राफ की थका 
देने वाली जांच के बाद अनेक तेज़-मद्धे 
होने वाले तारों, धूमकेतुओं और क्षुद्र ग्रहों 
की खोज हुई, पर कोई नया ग्रह नहीं मिला। 

लॉवेल का तरीका तो बढ़िया था लेकिन 
फोटोग्राफ में दिखने वाले ढेर सारे चमकीले 
बिन्दुओं में से कौन-सा बिन्दु चलायमान है 
या अपनी जगह बदल रहा है यह पता 
करना उतना आसान भी न था। सौभाग्य 
से लॉवेल को ब्लिंक कंपेरेटर नामक 
प्रकाशीय उपकरण मिल गया। इस उपकरण 
में आंख की, गति या परिवर्तन को पहचानने 
की क्षमता का उपयोग किया गया था। दो 
फोटोग्राफों को सटीक तरीके से अगल- 
बगल में रखा जाता था और दोनों छवियों 
को तेज़ी से जल्दी-जल्दी बारी-बारी फ्लैश 
किया जाता था। स्थिर तारों की पृष्ठभूमि 
में, ऐसे किसी भी बिन्दु का फौरन पता 
चल जाता था, जिसकी चमक किसी भी 
फोटो में बढ़ती या घटती थी, या वह 
जगह बदलता था। इस प्रकार कुछ दिनों 
के अंतराल पर खींची फोटो-प्लेटों में, 

तेज़ी से चलने वाली चीज़ें जैसे क्षुद्रग्रह 
और धूमकेतु अलग दिखाई पड़ जाते हैं, 
क्योंकि वे दोनों स्थितियों के बीच आगे- 
पीछे कूदते नज़र आते हैं, जबकि अन्य 
स्थिर तारे अचल बने रहते हैं। तीन साल 
तक खोज जारी रही लेकिन अज्ञात ग्रह 
के दीदार नहीं हुए। 

96 में लॉबवेल का निधन हो गया। 
उसने अपनी वसीयत में, वेधशाला में काम 
आगे भी चलता रहे इसलिए स्थाई वित्तीय 
व्यवस्था कर दी थी। अगले बारह साल 
वसीयत संबंधी मुकदमे-बाज़ी में गुज़र गए। 
सन्‌ 929 में एक बार फिर खोज का 
काम आगे बढ़ा। इस बार क्लायड टॉमबाग 
(906-997) ने ज़िम्मेवारी सम्हाली। 


दोबारा खोज की शुरुआत __ 


बचपन से ही टॉमबाग विज्ञान की ओर 
आकर्षित था। पिता और चाचा ने उसका 
परिचय रात के आसमान से करवाया था। 
टॉमबाग ने किशोरावस्था में अपने लिए 
एक दूरबीन बनाकर आकाश-दर्शन शुरू 
किया था। 929 में आए एक भयंकर 
तूफान ने कैन्सास में उसके पिता का फार्म 
नष्ट कर दिया। अब टॉमबाग को रोज़गार 
की सख्त ज़रूरत थी, और सौभाग्य से 
उसे लॉवेल वेधशाला में काम मिल गया। 

टॉमबाग ने नवें ग्रह की खोज के काम 
को नए सिरे से व्यवस्थित किया। उसने 
3 इंच के नए एफ/5 फोटोग्राफिक कैमरे 
से दो की बजाय तीन सेट फोटो लेना शुरू 
किया। ये फोटो कुछ दिन के अंतराल पर 
लिए जाते थे। मिथुन राशि के इलाके से 
तलाश की शुरुआत की गई। कई हफ्ते 
और महीने बीत गए लेकिन अज्ञात ग्रह 

प्लूटो की खोज के फोटोग्राफ - टॉमबाग ने जनवरी 930 में खींचे फोटो में से वे 
दो ऐतिहासिक फोटोग्राफ जिनमें एक नए अज्ञात ग्रह को पाया गया। 

फोटोग्राफ क्रमांक-। पूर्व निर्धारित तारामंडल डेल्टा जैमिनोरम के आसपास के क्षेत्र 
में 232 जनवरी को खींचा गया था। 29 जनवरी को टॉमबाग ने एक बार फिर उसी 
तारामंडल का फोटो लिया (क्रमांक-2)। कुछ दिन बाद इन दोनों फोटो की तुलना 
से नए ग्रह का पता चल सका। 

इनमें तीर के निशान से दिखाए गए बिन्दु की स्थिति, अन्य तारों के सापेक्ष बदली 
हुई नज़र आती है। 

का कोई पता नहीं चल पा रहा था। इस 
तरह 930 की जनवरी में एक के बाद 
दूसरी राशि से होती हुई, एक राशि-चक्र 
पूरा कर, जांच-पड़ताल वापस मिथुन राशि 
की ओर आ रही थी। 2।! जनवरी को 
टॉमबाग ने डेल्टा जैमिनोरम पर केन्द्रित 
एक क्षेत्र के फोटो लिए। दो दिन बाद उसी 
क्षेत्र का दोबारा फोटो लिया गया और 
फिर तीसरी बार 29 जनवरी को। 

]8 फरवरी की शाम, दिन भर की 
थकावट से चूर, टॉमबाग 23 और 29 
जनवरी को खींची एक जोड़ी फोटो प्लेट 
की जांच कर रहे थे। उन्होंने सत्रहवें तारा 
दीप्ति (मैग्नीट्यूड) का एक प्रकाश-बिन्दु 
एक प्लेट से दूसरी प्लेट में कूदते देखा 
जैसा कि किसी परा-नेपच्यून ग्रह को करना 
चाहिए। एक अत्यन्त कठिन काम का यह 
एक सुखद अंत था। नए ग्रह की खोज की 
आधिकारिक घोषणा को !3 मार्च तक 
मुल्तवी कर दिया गया क्‍योंकि उस दिन 
लॉवेल का जन्म दिन था। इत्तेफाक से 3 
मार्च को ही 49 वर्ष पहले यूरेनस की 
खोज हुई थी। 

प्लूटो का नवें ग्रह के तौर पर 
आधिकारिक नामकरण और वगीकरण 
अंतर्राष्ट्रीय खगोल शास्त्रीय यूनियन द्वारा 
930 में किया गया। इसका नाम पाताल 
के रोमन देवता हेड्स पर आधारित था। 
ऐसा माना जाता है कि इस तरह अपरोक्ष 
रूप से पर्सिवल लॉवेल (ललंण़ल 
[,0५८]) नवें ग्रह के खगोलीय संकेत- 
तय होने से अमर हो गए। 


आम ग्रहों से हटकर _ 
प्लूटो एक ग्रहीय अजूबे जैसा था; एक 

विचित्र दुनिया जो खोज के समय से ही 
वैज्ञानिकों को चक्‍कर में डाले थी। खोज 
के पहले से ही लोगों को उम्मीद थी कि 
प्लूटो पृथ्वी के मुकाबले काफी बड़ा होगा, 
जैसे यूरेनस-नेपच्यून। लेकिन ऐसा नहीं 
निकला, यह विशाल गैस पिंड नहीं है। 
यह एक छोटी दुनिया है, धरती से बहुत 
छोटी, हमारे चांद से भी छोटी | यह संभवतः 
चट्टानों और बर्फ के मिश्रण से बना है। 
प्लूटो की सूर्य से औसत दूरी लगभग छह 
अरब किलोमीटर है (लगभग 39.5 
खगोलीय इकाई यानी प्रथ्वी से सूर्य की 
दूरी का 39.5 गुना) और सूर्य के चारों 
ओर एक चक्कर पूरा करने में प्लूटो को 
248 साल लगते हैं। प्लूटो अपने परिक्रमा 
पथ में घूमते हुए जिस समय सूर्य के पास 
यानी पैरीहिलियन स्थिति में आता है तो 
नेपच्यून की कक्षा को काटते हुए भीतर 
चला आता है। इस दौरान लगभग बीस 
साल तक प्लूटो सूर्य से सबसे दूरस्थ ग्रह 
का दर्जा खो देता था। ऐसा मज़ेदार वाक्‌या 
सन्‌ 979 से 999 तक चला। 

अब तक जो जानकारियां हासिल हो 
पाई हैं उनके अनुसार प्लूटो का व्यास 
लगभग 2300 किलो मीटर है। जैसे पृथ्वी 
की धुरी 23 अंश झुकी है, प्लूटो की धुरी 
822 अंश झुकी हुई है। प्लूटो पर 
गुरुत्वाकर्षण, पृथ्वी के गुरुत्वाकर्षण का 
लगभग 7 से 8 प्रतिशत है। अंतरिक्ष में 
स्थित हबल दूरबीन से भी, प्लूटो की दूरी 
के कारण उसकी सतह की विशेषताएं 
नहीं दिख पातीं। 

अवलोकन प्राप्त करने की कठिनाई 
के बावजूद प्लुटो के बारे में हमारा नज़रिया 
पिछले कुछ वर्षों में काफी बदला है। जब 

सौर मंडल के सभी ग्रह लगभग दीर्घ गोलाकार पथ में सूरज का चक्कर लगाते हैं। 
ऐसा करते हुए वे एक पूरे चक्कर के दौरान एक बार सूरज से न्यूनतम दूरी 
(पेरीहिलियन) पर होते हैं और एक बार अधिकतम दूरी पर। कोई भी ग्रह अपनी 
न्यूनतम दूरी वाली स्थिति के दौरान अपने अंदर वाले ग्रह के परिक्रमा कक्ष को 
काटकर सूरज के पास नहीं आता। लेकिन प्लूटो इसका अपवाद था। वह सूर्य की एक 
पूरी परिक्रमा के दौरान अपनी न्यूनतम दूरी वाली स्थिति में नेपच्यून की कक्षा को 
काटकर अंदर आ जाता है। इस कारण इस अवधि में वह सौर मंडल का सबसे दूर 
का ग्रह नहीं रहता था - तब नेपच्यून सबसे दूर होता। ऐसा ही एक दौर (सन्‌ 979- 
999) महज सात साल पहले खत्म हुआ है। 
एक और अवलोकन जो प्लूटो को अन्य ग्रहों से अलग प्रदर्शित करता रहा, वह है 
दे की कक्षा का झुकाव। आमतौर पर सब ग्रह लगभग एक ही तल में सूर्य के इर्द- 
चक्कर लगाते हैं - ज़्यादा से ज़्यादा वे पांच अंश का कोण बनाते हैं। परन्तु प्लूटो 
का कक्ष 7 डिग्री झुका हुआ है, जैसा कि ऊपर दिए चित्र में दिखाया गया है। 

प्लूटो का उपग्रह चेरॉन - चेरॉन प्लूटो से महज उन्‍नीस हज़ार किलोमीटर की दूरी पर 
मौजूद है। 978 में प्लूटो के फोटोग्राफ का अध्ययन करते हुए यह देखने में आया कि 
प्लूटो कुछ खिंचा हुआ, उभरा हुआ सा गोला लग रहा है। कुछ और परीक्षणों के 


बाद समझ आया कि यह 208 44 मा 2508 
के दो और उपग्रह निक्‍्स और 


हमने गौर से देखा, तो जितना हम समझते 
थे प्लूटो को उससे और छोटा व चमकदार 
पाया। लगता है, इसकी सतह पर जमी 
मीथेन की एक चमकदार पर्त है, और ग्रह 
के सूर्य से दूर जाने पर प्लूटो का महीन 
वातावरण शायद जम कर सतह पर गिर 
जाता है। इससे भी अधिक आश्चर्यजनक, 
पुराने फोटोग्राफों को पुनः देखने पर पता 
चला कि प्लूटो अकेला नहीं है; इसका 
एक चंद्रमा है जिसकी खोज 978 में हुई। 
प्लूटो का चंद्रमा चेरॉन तुलनात्मक रूप 
से बडा, लगभग 200 से 500 किलोमीटर 
व्यास वाला है जिससे कुछ खगोलविद 
इन्हें दोहरे ग्रह” भी कहते थे। चेरॉन की 
सतह की संरचना प्लूटो से अलग है; 
संभवत: यह मीथेन-बर्फ की बजाय जल- 
बर्फ से ढका है। इसकी कक्षा गुरुत्वाकर्षण 
रूप से प्लूटो के साथ बंधी है, अतः दोनों 

ति प्लूटो का उपग्रह है। सन्‌ 2005 में प्लूटो 
गए। 


का वही अर्धगोलाकार हिस्सा सदैव एक 
दूसरे के सामने रहता है। प्लूटो और चेरॉन 
का अपनी धुरी पर घूमने का समय और 
चेरॉन का प्लूटो के इर्द-गिर्द चक्कर लगाने 
में लगने वाला समय, सभी धरती के 
लगभग 6.4 दिनों के बराबर हैं। 

बाकी आठ ग्रह, क्षुद्रग्रह, यहां तक कि 
कुछ धूमकेतु भी सूर्य के चारों ओर लगभग 
उसी तल में पाए जाते हैं जिसमें पृथ्वी 
सूर्य का चक्कर लगाती है (इक्लिप्टिक) | 
लेकिन प्लूटो की कक्षा अधिकतर धूम- 
केतुओं की तरह अत्याधिक झुकी हुई है। 
इक्लिप्टिक की तुलना में प्लूटो का परिक्रमा 
कक्ष लगभग 7 डिग्री झुका हुआ है। 

इन विभिन्‍न कारणों से पिछले दसेक 
सालों में कई खगोलविदों की राय बन रही 
थी कि प्लूटो का वगीकरण शुरुआत से 

अब कौन कहां होगा? 


इंटरनेशनल एस्ट्रोनॉमिकल यूनियन ने अपनी हालिया बैठक में ड्वार्फ प्लेनेट्स या वामन 
ग्रहों के लिए निम्न मापदंड निर्धारित किए हैं - 
अ. पिंड सूर्य की परिक्रमा करता हो। 
ब. उसमें इतना द्रव्यमान अवश्य होना चाहिए ताकि उसका गुरुत्व बल उसे लगभग 
गोलाकार बना दे। 


स. परिक्रमा पथ साफ-सुथरा नहीं होना चाहिए। परिक्रमा पथ के आसपास अन्य पिंड भी 
पाए जाएंगे जैसे प्लूटो के पास क्यूपर बेल्ट के अन्य पिंड। 
द. इसे किसी का उपग्रह नहीं होना चाहिए। 
अभी जारी सूची में वामन ग्रहों में प्लूटो, सेरेस व एरिस हैं। सेडना, चेरॉन एवं अन्य बहुत 
से पिंड विचाराधीन हैं। 
ग्रहों, उपग्रहों व वामन ग्रहों को छोड़कर सूर्य का चक्कर लगाने वाले अन्य पिंडों, वस्तुओं 
को स्मॉल सोलर सिस्टम बॉडी यानी लघु पिंड कहा जाएगा। 


ही अनुचित रूप से किया गया है। उनका 
कहना था कि यह ग्रह नहीं है; बल्कि 
क्यूपर पट्टी का पिंड है (नेपच्यून के 
आगे धूमकेतुओं जैसी वस्तुओं के झुंड 
का सदस्य) | हालांकि 999 में अंतर्राष्ट्रीय 
खगोल विज्ञान यूनियन ने प्लूटो का ग्रह 
होने का दर्जा बरकरार रखा था, लेकिन 


नेपच्यून पार के एक के बाद एक खोजे 
गए बहुत सारे पिंडों ने एक बार फिर 
चुनौती पेश की, जिसकी वजह से 24 
अगस्त 2006 को अंतर्राष्ट्रीय खगोल विज्ञान 
यूनियन की प्राग में हुई बैठक में प्लूटो ग्रह 
का दर्जा खो बैठा और एक वामन ग्रह बन 
गया है। 


टी.वी.वैंकटेश्वरनः विज्ञान लेखन में रुचि। विज्ञान प्रसार में प्रधान वैज्ञानिक के रूप 


में कार्यरत हैं। 


अंग्रेज़ी से अनुवादः के.बी.सिंहः अनुवाद, लेखन एवं संपादन के क्षेत्र में कार्यरत। 


लखनऊ में निवास। 


प्लूटो को ग्रह कहा जाए या नहीं देखिए अगले पृष्ठ पर 

9 


20 


प्लूटो को ग्रह कहा जाए या नहीं 


24 अगस्त को इंटरनेशनल एस्ट्रोनॉमिकल यूनियन ने अपनी बैठक में तय किया 
कि प्लूटो का ग्रह का वर्तमान दर्जा वापस लिया जाएगा और सौर मंडल में एक 
नए समूह - ड्वार्फ प्लेनेट (वामन ग्रह) की शुरुआत की जाएगी। 

वैसे प्लूटो से ग्रह का दर्जा छिन जाने का खतरा पिछले कुछ साल से मंडरा रहा 
था, लेकिन किसी-न-किसी वजह से वह बच निकल रहा था। जुलाई 2005 में 
प्लूटो से भी काफी आगे ज़ेना नामक पिंड की खोज की पृष्टि की गई। ज़ेना 
आकार में प्लूटो से बड़ा है। उसे सौर मंडल के दसवें ग्रह का दर्जा देने की मांग 
भी उठी। किन्तु खगोलविद ऐसा करने से कतरा रहे थे। 

उसे दसवां ग्रह बनाने की बजाय सवाल यह उठ खड़ा हुआ कि प्लूटो को भी 
ग्रह माना जाए या नहीं। 930 में जब प्लूटो की खोज हुई थी उस समय प्लूटो 
के छोटे आकार और पृथ्वी से काफी दूर होने की वजह से हमें उसके बारे में 
काफी कम तथ्य मालूम थे। उस समय किसी ने भी नहीं सोचा था कि आगे 
चलकर उस इलाके में प्लूटो की तरह ही अनेक पिंडों की खोज होगी, या 
मामला क्षुद्रग्रहों की तरह बन जाएगा। 

क्षुद्रगहों का मामला भी ऐसा ही कुछ था। लगभग 200 साल पहले खगोलविदों 
ने अनुमान लगाया था कि मंगल और बृहस्पति के बीच एक अज्ञात ग्रह होना 
चाहिए। कुछ खगोलविदों ने खोजबीन शुरू की और जल्द ही नतीजे भी सामने 
आने लगे। 3] दिसंबर 800 को पहला पिंड सेरेस खोजा गया, 804 में पिंड 
जूनों, 807 में पिंड वेस्टा और यह सिलसिला जारी रहा। 850 तक 
लगभग 300 पिंडों की खोज की जा चुकी थी जिनके आकार में काफी विविधता 
थी यानी पिंडों की लंबाई-चौड़ाई कुछ मीटर से लेकर 500 किलोमीटर तक 
देखी गई। और उस पर भी तुर्रा यह कि हर खोजकर्ता अपने खोजे गए पिंड को 
ग्रह ही मान रहा था। तमाम मुश्किलों के बाद मंगल और बृहस्पति ग्रहों के बीच 
खोजे गए इन पिंडों को क्षुद्र ग्रह का दर्जा देकर समाधान को एक तार्किक 
परिणति तक पहुंचाया गया। 

950 के दशक में गेरॉर्ड क्यूपर ने प्लूटो से भी आगे धूमकेतु जैसे कई पिंडों की 
खोज की। इस हिस्से को आगे चलकर क्यूपर बेल्ट कहा गया। सन्‌ 990 के 
बाद क्यूपर बेल्ट में एक-एक करके काफी पिंड खोज निकाले गए। लेकिन ये 
पिंड आकार में प्लूटो से काफी छोटे थे इसलिए ग्रह का दर्जा देने की बात नहीं 
उठी। पिछले तीन-चार सालों में खोजे गए पिंड 2003 यू.बी.33 (ज़ेना), 2003 
इ.एल.6, 2005 एफ.वाई.9 प्लूटो से बड़े थे लेकिन इन्हें छोटे ग्रह (माइनर 
प्लेनेट) माना गया। इन सबकी खोज के कारण इस बात को काफी बल मिला 

कि प्लूटो भी क्‍्यूपर बेल्ट का पिंड प्रतीत होता है। 


प्लूटो का दर्जा घटाने का निर्णय काफी लोगों को भावनात्मक रूप से आंदोलित 
कर रहा है। सौर मंडल की सूची में बुध, शुक्र, पृथ्वी, मंगल, गुरु, शनि तो 
प्राचीन समय से ज्ञात थे। यूरेनस और नेपच्यून की खोज यूरोपीय खगोलविदों के 
खाते में गई। प्लूटो को अमरीकी धरती से खोजा गया था इसलिए यह पहला 
मौका था जब किसी नए ग्रह की खोज का सेहरा अमरीका के सिर पर बांधा 
गया था। 

नवें दशक में जैसे-जैसे ट्रांस-नेपच्यून ऑब्जेक्ट्स (7770) की खोज का काम 
ज़ोर पकड़ता गया वैसे-वैसे ग्रहों के लिए नई परिभाषा निर्धारित करने और 
प्लूटो को ग्रह की श्रेणी से बाहर करने की मांग उठाई जाने लगी। दूसरी ओर, 
प्लूटो बचाओ आंदोलन भी चलाया जाने लगा। अखबारों में भावनात्मक 
संपादकीय, चैनलों पर भावुक इंटरव्यू और स्कूली बच्चों ने खत लिखकर 
इंटरनेशनल एस्ट्रोनॉमिकल यूनियन से अनुरोध किया कि प्लूटो को ग्रहों की 
बिरादरी में बरकरार रखा जाए। 

कई लोग मानते हैं कि ऐसे मसले सिर्फ भावनाओं या इतिहास को ध्यान में 
रखते हुए नहीं सुलझाए जा सकते। पहले भी ऐसे प्रसंग आए हैं और उन्हें 
तार्किक तरीके से निपटाया गया है। क्षुद्र ग्रहों के संबंध में ही जब यह अहसास 


बना कि कुछ क्षुद्र ग्रहों को ग्रह मान लेने का निर्णय गलत था तो तुरंत भूल 
सुधार करके उन सभी को क्षुद्र ग्रह (एस्टरॉयड) की सूची में डाला गया था। तो 
अब ऐसा करने में क्या दिक्कत है। 

[%0 काफी समय से ग्रहों के लिए पैमाना बनाने की कोशिश कर रही थी। 
आखिरकार अगस्त की बैठक में ग्रहों के लिए तीन शर्तें तय की गईं जिन पर 
काफी हद तक सहमति बन सकी। 


ग्रह उसे कहा जाएगा 

]. वह पिंड सूर्य का चक्कर लगाता हो। 

2. पिंड की इतनी संहति हो कि अपने गुरुत्व बल के कारण पिंड गोल हो जाए। 

3. पिंड इतना विशाल होना चाहिए कि उसका परिक्रमा पथ साफ हो गया हो, 
उसमें अन्य पिंड मौजूद न हों। 

इन नई शर्तों के मद्देनज़र प्लूटो ग्रहों की बिरादरी से बाहर हो गया। अब क्यूपर 

बेल्ट या ऐसे ही अन्य नए इलाकों में खोजे जाने वाले पिंडों के वगीकरण में 

आसानी रहेगी। हालांकि कई खगोलविद इस नई व्यवस्था से खुश नहीं हैं, फिर 

भी महत्वपूर्ण यह है कि इस पूरे घटनाक्रम का पटाक्षेप तार्किक ही रहा। 


-माधव केलकर 

